

## ĠAKBU L-GĦAMA

Ġakbu l-għama kien miġjub wisq ir-raħal. Xi sold kellu għax niesu kienu tat-tajjeb u għalhekk ma kien idejjaq lil hadd. Terga', moħħu kien jilħaqlu ġmielu u n-nies erħilha għal għandu biex isserrahha minn xi salib. U billi xi salib il-lum jew għada jiġi fuq kullhadd tista' tgħid li ma kienx hemm bniedem fir-raħal li ma kienx iħobbu lil Ġakbu.

Toni tal-Ħagra biss kellu għalih... u bl-ikrah tassew. Ma kienx jista' jarah għaddej mit-triq itektek fuq daqxejn ta' għasluġ magħmul minn zokk ta' siġra, li ma jhossx demmu ibaqbaq u riglejħ jikluħ biex ifixklu fi triqtu. Imma hej in-nies għandha għajna u lil Toni ftit jew xejn kienet taħmlu.

Mhux għax Toni tala' min ilumu. Kif seta' jinsa x'harga ta' ħmar hargu dak il-ħali ta' Ġakbu. Il-mewt biss setgħet tnessih.

Mela Toni, darba, sab ruħu fin-niexef u ħtiegħu jissellef kemxa flus minn għand Pawlu taċ-Ĉnejs.

"Intihomlok fuq li ntihomlok" qallu lil Pawlu "għax raġel inti u raġel jiena". Imma Pawlu giebha bi kbira u ried ix-xieħda. Billi Toni kien tassew fil-bżonn ma qadx iġibha fit-tul, ix-xieħda ġew u l-fteħim sar quddiemhom.

Għadda żmien bi żmien u Toni m'hemmx li jħallas. Ir-riħ ħaraqlu wiċċ ir-raba' kollu, kien igerger, u ħabba li ħabba ma setgħax ilaqqat. Sa hawn kollox sew. Pawlu stenna ftit ieħor. Imma x-xitan dejjem ħabib tal-ħżiena. Tfil daż-żmien ix-xieħda mietu t-tnejn. Toni ħaseb li gietu x-xoqqa f'moxtha. Beda jiċħad li ssellef il-flus.

Tistgħu taħsbu kif baqa' Pawlu. Bil-kemm ried jemmen li Toni ma kienx qgħed jiċċajta. Meta ra li Toni ssokta jiċħad, sibel bl-ikrah u beda jredden il-jum kollu x'sejjer jagħmel.

In-nies semgħet għax Pawlu ma kellux fomm u sieket. Xi wħud qalulu biex iħarrekk lil Toni. Imma Pawlu ma kienx ta' sebghu f'ħalqu, fil-qorti ftit kien jafda. "Idewmuk ix-xħur u jekk tirbaħ erħilek tħallas spejjes kif gie gie."

Il-kappillan tar-raħal xamma tinten l-affari u beza' li jinjala' xi għawġ kbir. Hadd wieħed wara l-quddiesa sab lil Pawlu u lil Toni. Tħabat biex iġgħalhom jifteħmu. Kollu għalxejn. Fl-aħħar qallhom: "Taf x'nagħmlu, ingħidu kollox lil Ġakbu u jaqtagħha hu". Pawlu ma qalx le. Lil Toni m'għogbitux wisq imma bejnu u bejn ruħu qal: "U iva wara kollox la mietu x-xieħda Ġakbu x'jista' jagħmel?! Aħjar hekk milli mmorru quddiem il-Maġistrat. Toħroġ għageb dawn il-Maġistrati kemm huma ġrieden xjuħ. Il-kotba jgħidulhom kollox." Għalhekk Toni fl-aħħar qal iva huwa wkoll.

Erhewlha għal għand Ġakbu li kien q'ed jixxemmex fuq iz-zuntier. In-nies li rathom fl-imkien malajr fehmet x'gej u bdew jitrassu dwar il-għama.

Pawlu u Toni bdew jitlewwmu quddiemu. Kull wiehed iġhid tiegħu.

"Tajjeb", wieġeb Ġakbu, "Issa naraw, Alla qatt ma hamel il-qerq. Min jagħmel is-sew, isib is-sew."

Dar lejn Pawlu u qallu: "Il-ftehim fejn sar?"

"Fuq haġra lidejn il-għorfa tiegħi."

"Mela mur u gibha." Pawlu qabad sa jgħid xi haġa, imma Ġakbu zammu u kellu jerħilha għall-għorfa. Toni beda jitbissem, donnu ser itir bil-ferħ.

Stenna u ġib min jistenna, il-haġra m'hemmx li tasal. Għaddiet kwarta, siegħa, saġħtejn u kullhadd beda jixba' jistenna.

"Wara kollox dil-haġra għal fejn" bdew igergru.

Toni ried jitlaq għax il-hin beda jagħfas sewwa. "Lè" qallu Ġakbu "inti tibqa' hawn sakemm Pawlu jġib il-haġra."

Toni telgħelu. "U x'haġra haġra ta' rasek" qabad iġhajjat. "Kif tridu jġibha daqs kemm hi tqila."

Ma lahaqx spiċċa li Ġakbu ma darx fuqu. "Inqlejt b'żejtek, Ton, mela l-ftehim sar tassew. Newwel l-hawn il-flus tas-self."

In-nies daħket fuq li daħket u l-imsejken Toni kellu bħal ħmar inewwel il-flus. Minn dak in-nhar baqgħu jgħidulu "Tal-Haġra."

Iva, in-nies kollha gġibu lil Ġakbu; Toni biss... eh Toni x'ma jixtieqx jagħmillu lil Ġakbu!

ROS. BRIFFA.

